



# మనం



## కడప | అన్నమయ్య

### తెలుగుదేశంపార్టీ బలోపేతానికై మరింత కృషి చేస్తాం : సుగవాసి ప్రసాద్ బాబు

మనం న్యూస్ మార్చి 26: రాజంపేట పార్లమెంట్ పరిధిలో తెలుగుదేశం పార్టీని క్షేత్రస్థాయి నుండి మరింత పటిష్టం చేసేందుకు కృషి చేస్తామని రాజంపేట పార్లమెంట్ అధ్యక్షులు సుగవాసి ప్రసాద్ బాబు తెలిపారు. బుధవారం రోజు సాయంత్రం మంగళగిరిలో రాష్ట్ర మంత్రి, టీడీపీ జాతీయ ప్రధాన కార్యదర్శి నారా లోకేష్‌ని ఆయన మర్యాదపూర్వకంగా కలిశారు. ఈ సందర్భంగా రాజంపేట పార్లమెంట్ పరిధిలోని వివిధ నియోజకవర్గాల్లో నెలకొన్న సమస్యలను ప్రసాద్ బాబు మంత్రి లోకేష్‌కి క్షుణ్ణంగా వివరించారు. నాయకులు, కార్యకర్తలు ఐక్యమత్తో పనిచేసి పార్టీ బలోపేతానికి శక్తివంతమైన లేకుండా కృషి చేయాలని దిశానిర్దేశం చేశారు. పార్టీ కోసం కష్టపడే ప్రతి కార్యకర్తకు అండగా ఉంటామని ఈ సందర్భంగా నాయకులు స్పష్టం చేశారు.



## రజత కాంతుల్లో మెరిసిపోతున్న ఒంటిమిట్ట శ్రీ కోదండరామస్వామి బ్రహ్మోత్సవ శోభ



ఒంటిమిట్ట మార్చి 26(మనం న్యూస్) ఒంటిమిట్టలోని పవిత్రక్షేత్రమైన శ్రీ కోదండరామస్వామి ఆలయంలో జరగనున్న వార్షిక బ్రహ్మోత్సవాల సందర్భంగా భక్తుల హృదయాలను పరవశింపజేసేలా టీడీపీ అత్యంత వైభవంగా విద్యుత్ అలంకరణలను చేపట్టింది. వెన్నెలను తలపించే వెలుగుల మధ్య ఆలయ పరిసరాలు ఆధ్యాత్మిక ఆనందాన్ని ప్రసరింపజేస్తూ భక్తులకు దివ్యానుభూతిని అందిస్తున్నాయి. ఒంటిమిట్ట ఆలయం లోపల మరియు వెలుపల ప్రాంతాలు, పరిసర ప్రాంతాలు, టీడీపీ భవనం, వాహన మండపం, ఆలయం ముందు గార్డెన్, ప్రధాన కూడళ్లు, అలాగే ఒంటిమిట్ట నుండి మాధవవరం వరకు మార్గమంతా విద్యుత్ దీపాలతో సుందరంగా అలంకరించారు. నాలుగు మాడ వీధులు, పుష్పరీతి, పార్కింగ్ ప్రాంతం, ఒంటిమిట్ట పరిసర ప్రాంతాలు, కల్యాణ వేదిక తదితర ప్రాంతాలు రాత్రివేళల్లో రజత కాంతులతో మెరిసిపోతూ బ్రహ్మోత్సవాలకు అపూర్వమైన శోభను చేకూర్చుతున్నాయి. బ్రహ్మోత్సవాల సందర్భంగా 30కి పైగా దేవతామూర్తుల పెద్ద బొమ్మలు, 70కు పైగా ప్రత్యేక డిజైన్ బోర్డులు, అలాగే అనేక అద్భుత ఇల్యూమినేషన్ బోర్డులను ఏర్పాటు చేశారు. దేవతామూర్తుల పెద్ద బొమ్మలలో శ్రీరామ పట్టాభిషేకం, శ్రీరామ కల్యాణం, ఆయోధ్య రాముడు, రామబాణం, ఏనుగు మీద శ్రీవారు, గరుత్మంతుడిపై శ్రీవారు, శ్రీ పద్మనాభ స్వామి,



అమ్మవారి శ్రీదీ రూపం, శ్రీరాముడు -- శబరి, దశావతారాలు, అష్టలక్ష్మణులు వంటి దివ్యరూపాలు విద్యుత్ కాంతుల్లో ప్రకాశిస్తూ భక్తులకు ఆధ్యాత్మిక సౌందర్యాన్ని పంచనున్నాయి. అదేవిధంగా 20 వేల సీరియల్ లైట్స్, 10

వేల ఫ్లడ్ లైట్లు, 500 రంగు రంగుల లైట్లు, 40 జనరేటర్లు, వివిధ రకాల తోరణాలతో ఒంటిమిట్ట అంతా ప్రకాశవంతంగా మారి బ్రహ్మోత్సవాల వైభవాన్ని మరింత పెంచనున్నాయి. ప్రత్యేక ఆకర్షణగా కల్యాణ వేదిక ఏప్రిల్ 1న నిర్వహించనున్న శ్రీ సీతారాముల కల్యాణ మహోత్సవాన్ని వీక్షించేందుకు వేలాది మంది భక్తులు తరలి రానున్నారు. వారి సౌకర్యార్థం కల్యాణ వేదిక పరిసరాలు, వాహనాల పార్కింగ్ ప్రాంతం మరియు ఆలయ పరిసరాల్లో 24 ఎల్.ఈ.డి వీడియో డిస్ ప్లే బోర్డులను ఏర్పాటు చేస్తున్నారు. వీటి ద్వారా భక్తులు ఎక్కడి నుంచైనా శ్రీ సీతారాముల దివ్య కల్యాణాన్ని కనులారా వీక్షిస్తూ భక్తి పరవశంతో తేలియాడేలా ఏర్పాట్లు చేస్తున్నారు.

## సమస్య మీది - పరిష్కారం మాదంటూ చమర్తి వినూత్న కార్యక్రమం



రాజంపేట మనం న్యూస్ మార్చి 26 సమస్య మీది పరిష్కార భాద్యత మాది అంటూ నియోజకవర్గ చమర్తి జగన్ మోహన్ రాజు గల్లి బాట పట్టారు. గురువారం నాడు రాజంపేట పట్టణం/ఈడిగపాలెం/వార్డు- 2 "చమర్తి ఇంటింటికి తెలుగుదేశం

### చమర్తి ఇంటింటికి - తెలుగుదేశం పార్టీ వీధి బాట

సంబంధిత అధికారుల ద్వారా వెంటనే పరిష్కరించేలా చమర్తి జగన్ మోహన్ రాజు ఆదేశాలు జారీ చేశారు. అదేవిధంగా చమర్తి మాట్లాడుతూ మున్సిపాలిటీ పేరుకుపోయి కన్యాదుని, తక్షణమే ప్రజలకు కావాల్సిన మౌలిక సదుపాయాలు కల్పనలో భాగంగా త్రాగునీరు/పారిశుధ్యం/రోడ్లు ఇతర అవసరాలను తీర్చేందుకు చర్యలు చేపడతామన్నారు. అనంతరం ఆయన మాట్లాడుతూ ఎన్నివి ప్రభుత్వంలో ప్రతి వార్డు ప్రతి వీధి ప్రతి కుటుంబం సంతోషంగా ఉండేందుకు రాష్ట్ర ప్రభుత్వం పని చేస్తుందని, ప్రజా సమస్యలను తెలుసుకొని పరిష్కరించేందుకు తెలుగుదేశం పార్టీ నాయకులు/కార్యకర్తలు ఎల్లప్పుడూ అందుబాటులో ఉంటారని ఆయన తెలియజేశారు. ఈ కార్యక్రమంలో టీడీపీ రాష్ట్ర కార్యదర్శి డాక్టర్ సి సుధాకర్, రాష్ట్ర కార్యదర్శి ఇడిమడకల కుమార్, పట్టణ అధ్యక్షులు దగ్గుపాటి సుబ్రహ్మణ్యం నాయుడు, మార్కెట్ కమిటీ చైర్మన్ చంగల్ రాయుడు, మున్సిపల్ ఫ్లోర్ లీడర్ తుపాకుల అశోక్, మాజీ కౌన్సిలర్లు గుగ్గిళ్ళ చంద్రమౌళి, మనుబోలు వెంకటేశ్వర్లు, పట్టణ క్వార్టర్ ఇంచార్జ్ కొల్లి రెడ్డి నాయుడు, ఎస్సీ సెల్ రాష్ట్ర కార్యనిర్వాహక కార్యదర్శి మంద శ్రీనివాసులు, ప్రముఖ డాక్టర్ నవీన్ చంద్ర, మాజీ పట్టణ అధ్యక్షులు సంజీవరావు, పార్లమెంట్ కార్యాలయ కార్యదర్శి ఎస్సీ కరీమ్, సీరు సాహెబ్, లక్ష్మీ బాలాజీ, మండం కరిముల్లా తదితరులు పెద్ద ఎత్తున పాల్గొన్నారు.



### ఉప సర్పంచ్ సతీమణి దశదినకర్మ కార్యక్రమాలలో పాల్గొన్న యల్లటూరు శ్రీనివాసరాజు

రాజంపేటమనం న్యూస్ మార్చి 26 కడప జిల్లా, రాజంపేట నియోజకవర్గం, హస్తవరం చెర్లపల్లె ఉపసర్పంచ్ దొమ్మరాజు నరసింహారాజు సతీమణి దశదినకర్మ కార్యక్రమంలో జనసేన నేత యల్లటూరు శ్రీనివాసరాజు పాల్గొని చిత్రపటానికి పూలు వేసి ఘన నివాళు లర్పించారు. ఈ కార్యక్రమాలలో ఆయన వెంట మాజీ సర్పంచ్ సమ్మెలు శివప్రసాద్, జనసేన పార్టీ పట్టణ నాయకులు మావిళ్ళ రవి, పివిఆర్ కుమార్, వినోద్ వర్మ, విశ్రాంత పోలీసు అధికారి పూల లక్ష్మీ నరసయ్య, పత్తి నారాయణ, మౌలా తదితరులు పాల్గొన్నారు.





### ఉత్సవాలను ప్రశాంతంగా నిర్వహించుకోండి:సిఐ

ముద్దనూరు, మార్చి, 26,(మనం న్యూస్): మండల ప్రజలు శ్రీరామనవమి, గంగమ్మ జాతరలను ప్రశాంత వాతావరణంలో నిర్వహించుకోవాలని ఎలాంటి గొడవలకు పాల్పడకుండా ఉత్సవాల కమిటీ సభ్యుల మేరకు ఎలాంటి అవాంఛనీయ సంఘటనలు జరగకుండా నిర్వహించుకోవాలని సిఐ నగేష్ బాబు, మండల అభివృద్ధి అధికారిని రాధాకృష్ణ వేణి ఆధ్వర్యంలో గురువారం చిన్నదుర్గాల, కొనసాపల్లె గ్రామంలో పర్యటించి అవగాహన కల్పించారు. ఉత్సవాలలో యువత క్రమశిక్షణతో మెలిగి సహనంతో ఉండాలని సూచించారు. ఎవరైనా శాంతిభద్రతలకు విఘాతం కలిగించే విధంగా నడుచుకుంటే వారిపై కఠిన చర్యలు ఉంటాయని హెచ్చరించారు. ఈ కార్యక్రమంలో పోలీసులు, గ్రామ ప్రజలు పాల్గొన్నారు.


### కౌలు రైతులకు రుణాలు మంజూరు చేయండి: ఏవో



ముద్దనూరు, మార్చి, 26, (మనం న్యూస్): పట్టణ పరిధిలోని గ్రామీణ బ్యాంకులు, స్టేట్ బ్యాంక్ ఆఫ్ ఇండియా శాఖ మేనేజర్లకు మండలంలోని అర్హత కలిగిన కౌలు రైతులకు రుణాలు మంజూరు చేయాలని కౌలు రైతుల జాబితాను ఆయా బ్యాంకు మేనేజర్లకు అందజేసినట్లు మండల వ్యవసాయ అధికారి వెంకటకృష్ణారెడ్డి తెలిపారు. కౌలు రైతులకు పంట సాగులో ఇబ్బందులు కలగకుండా కౌలు రుణాలు మంజూరు చేయించి పంట సాగును సులభతరం చేయాలన్నదే ప్రభుత్వం లక్ష్యం అని, ద్రువీకరణ ప్రణాళి కలిగి ఉన్న రైతులు ఆయా బ్యాంకు ల దగ్గరికి వెళ్లి సంబంధించిన ఫీల్డ్ అధికారులను సంప్రదించి రుణాలు పొందాలని పేర్కొన్నారు. కౌలు రైతులు ఈ సదవకాశాన్ని సద్వినియోగపరుచుకోవాలని కోరారు.

### అఖిలభారత ప్రత్యేక శిక్షణ వర్గం విశ్వపాండూ పరిషత్ యువతకు పిలుపు

పుల్లంపేట మార్చి 25 (మనం న్యూస్) ఆయుర్వేద గోవు ఆధారిత పంచగవ్య ఉత్పత్తుల మార్కెటింగ్ మేనేజ్మెంట్ ఐదు రోజులపాటు యువతకు శిక్షణ ఇవ్వనున్నట్లు విశ్వపాండూ పరిషత్ హనుమాన్ సైన్యం సూచించారు ఈ సందర్భంగా రైల్వే కోడూరు నియోజకవర్గంలోని మండలాల వారీగా పుల్లంపేట మండల పరిధిలో యువత ఈ శిక్షణలో పాల్గొనవచ్చు అన్నారు గోవు ఆధారిత కామధేను వ్యవసాయ వ్యవస్థలో కంచువా (ఎర్ల వార్డు) ఎరువు, కీటక నియంత్రణ ద్రవణాలు, ద్రవ ఎరువులు, సమ్మర్ది ఎరువులు, ఆర్గానిక్ కార్బన్ ఎరువు, అమృతవాణి, గో కృప అమృతం ఇతర గోవు ఆధారిత గ్రామీణ ఉపాధి గృహ ఉపయోగ ఉత్పత్తులలో దంత మంజనం, సబ్బు లు, అగరబత్తులు, దోమల కాయల్, ఉబ్బెన్ (స్నానపు పొడి) మూర్తి కళ శిక్షణ గణేషుడు, లక్ష్మీదేవి, చరణ పదాలు, శివలింగం లాంటివి ఉత్పత్తులు ఉంటాయన్నారు గోశాల నిర్వహణ జాతీయ అభివృద్ధిలో గోమాత్ర సేకరణ రోగ నియంత్రణ నేత్ర (చా రా ) నిర్వహణ రికార్డుల నిర్వహణ ఉంటాయన్నారు గోవు ఆధారిత పంచగవ్య ఆయుర్వేద ఔషధాలు పరిచయాల ఉపయోగాలు లో పంచ గవ్య ఉత్పత్తులు మార్కెటింగ్ మేనేజ్మెంట్లో 5 రోజుల పాటు శిక్షణ శిబిరం ప్రతినెల నిర్వహించబడుతుందన్నారు దేశవ్యాప్తంగా వేలాది యువకులు రైతులు నిరుద్యోగులు వ్యాపారులు ఏ శిక్షణ ద్వారా గోసేవ తో పాటు ఆర్థిక లాభాల మార్గాన్ని ఏర్పాటు చేసుకున్నారన్నారు ఈ శిక్షణ కొరకు ఫీజు వెయ్యి రూపాయలు ఉంటాయన్నారు నివాసం భోజనం అల్పాహారం శిక్షణ సర్టిఫికేట్ తో కలిసి ఐదు రోజులపాటు శిక్షణ శిబిరా స్థలం విశ్వ పాండూ పరిషత్ గోవిజ్ఞాన అనుసంధాన కేంద్రం దేవల పవర్ తహసీల్ రామ్ టెక్ జిల్లా నాగపూర్ గజల్ పూర్ నేషనల్ హైవే (ఎన్ హెచ్44) పై నాగపూర్ నుండి 65 కిలోమీటర్లు దూరంలో ఉందన్నారు



## వేదమంత్రాల నడుమ ఒంటిమిట్ట శ్రీ కోదండరామస్వామి బ్రహ్మోత్సవాలకు అంకురార్పణ

ఒంటిమిట్ట మార్చి 26(మనం న్యూస్) ఒంటిమిట్టలోని శ్రీ కోదండరామస్వామివారి ఆలయంలో నిర్వహించనున్న వార్షిక శ్రీరామనవమి బ్రహ్మోత్సవాలకు భక్తి భావపూర్వక వాతావరణంలో వేదమంత్రాల నడుమ గురువారం రాత్రి శాస్త్రోక్తంగా అంకురార్పణ జరిగింది. పురాతన చారిత్రక ప్రాశస్త్యాన్ని కలిగిన ఈ ఆలయంలో ఒకే శిలపై శ్రీ సీతారామ లక్ష్మణుల దివ్య మూర్తులు వెలసి ఉండటంతో ఒంటిమిట్టను “ఏకశిలానగరం”గా కూడా పిలుస్తారు. ఈ పవిత్రక్షేత్రంలో మార్చి 26 నుండి ఏప్రిల్ 5వ తేదీ వరకు జరిగే బ్రహ్మోత్సవాల కోసం ఆలయం ఆధ్యాత్మిక వాతావరణంతో ముస్తాబైంది. గురువారం ఉదయం సుప్రభాత సేవతో స్వామివారిని మేల్కొలిపి, పరివార దేవతలకు తిరుమంజనం నిర్వహించారు. అనంతరం మూలవర్ణకు వ్యాసాభిషేకం, ఆరాధన, అర్చనలను శాస్త్రోక్తంగా చేశారు. సాయంత్రం 6 గంటల నుండి అర్చకుల వేదమంత్రాల నడుమ అంకురార్పణ కార్యక్రమం ఘనంగా నిర్వహించారు. ఈ సందర్భంగా శ్రీ సీతారామ లక్ష్మణుల ఉత్సవమూర్తులను సర్వాంగ



సందరంగా అలంకరించి ప్రత్యేక వేదికపై కొలువుదీర్చి విష్వక్సేన పూజ, కలశ ప్రతిష్ఠ, కలశపూజ, వాసుదేవ పుణ్యాహవచనం, కంకణధారణ వంటి శాస్త్రోక్త కర్మలను నిర్వహించారు. అనంతరం పుట్టమన్ను సేకరణ కార్యక్రమం భక్తిశ్రద్ధలతో జరిగింది. మార్చి 27న ధ్వజారోహణం: శుక్రవారం ఉదయం 9.30 నుండి 10.15 గంటల మధ్య వృషభ లగ్నంలో ధ్వజారోహణం నిర్వహించనున్నారు. దీంతో శ్రీ కోదండరామస్వామివారి వార్షిక బ్రహ్మోత్సవాలు వైభవంగా ప్రారంభం కానున్నాయి. అనంతరం ఉదయం 11 గంటల నుండి మధ్యాహ్నం 12 గంటల వరకు శ్రీరామనవమి ఆస్నానం నిర్వహిస్తారు. సాయంత్రం 4 నుండి 7 గంటల వరకు పోతన జయంతి కార్యక్రమం, కవి సమ్మేళనం జరుగుతుంది. రాత్రి 7 నుండి 9 గంటల వరకు శేష వాహనసేవను భక్తులు వీక్షించనున్నారు. ఈ కార్యక్రమంలో ఆలయ దివ్యులీ ఎ. ప్రశాంతి, ఏఈవో బాలరాజు, సూపరింటెండెంట్ హనుమంతయ్య, టెంపుల్ ఇన్ స్పెక్టర్ నవీన్, ఆలయ అర్చకులు పాల్గొన్నారు.

## రాజంపేట రైల్వేస్టేషన్ ను సందర్శించిన ఎమ్మెల్యే ఆకేపాటి అమర్నాథ్ రెడ్డి

ప్రయాణికులకు పూర్తిస్థాయిలో సౌకర్యాలు కల్పించండి రాజంపేట, మార్చి 26, మనం న్యూస్: కడప జిల్లా, రాజంపేట నియోజకవర్గ శాసనసభ్యులు, వైఎస్ఆర్పి జిల్లా అధ్యక్షులు ఆకేపాటి అమర్నాథ్ రెడ్డి, గుంతకల్లు రైల్వే డిఆర్పిని సభ్యులు శబ్దం భరత్ కుమార్ రెడ్డి కలిసి రాజంపేట రైల్వే స్టేషన్ సందర్శించారు. రాజంపేట రైల్వే స్టేషన్ నందు జరిగిన అమృత్ భారత్ పనులను పర్యవేక్షించడానికి పనులు పురోగతి తెలుసుకోవడానికి ప్రయాణికుల అవసరాల కోసం ఏ సౌకర్యాలు ఉంటే బాగుంటుందో రైల్వే అధికారుల నుంచి సమాచారం సేకరించి ఆ విధంగా రాజంపేట రైల్వేస్టేషన్ లో సౌకర్యాలని కల్పించే దిశగా చర్యలు తీసుకుంటానని చెప్పారు. రాజంపేట రైల్వేస్టేషన్లో రాజంపేట రైల్వేస్టేషన్ పార్కింగ్ ఆఫీస్, రెండు ఎక్స్ ప్రెస్ లిఫ్టు, ప్రయాణికుల సౌకర్యార్థం మరో ఫుటోబ్ ట్రిడ్జి, రెండో



నెంబర్ ప్లాట్ఫారంలో టాయిలెట్లు, ఫ్లాట్ ఫామ్ షెల్టర్, రైల్వే అండర్ బ్రిడ్జి నందు మున్సిపల్ పైప్లైన్ డ్రైవర్స్ మరియు రైల్వేకు అంతరాయంగా ఉన్న కేబుల్ లను తొలగించి త్వరితగతిన పూర్తయ్యేలా చూడాలని రైల్వే అధికారులతో ఆకేపాటి అమర్నాథ్ రెడ్డి

అధికారులకు తెలియజేశారు. ఈ కార్యక్రమంలో రైల్వే సీసీ జనార్ధన్, పాపినేని విశ్వనాథరెడ్డి సుబ్బారామరాజు, తిప్పన నాగభూషణం, ఆర్పిఎఫ్ ఎస్సె ట్రివేణి, స్టేషన్ మాస్టర్ గోపి, దండు గోపి, కళ్యాణ్ రెడ్డి, అమర్, శివశంకర్, చిరన్ శీను తదితరులు పాల్గొన్నారు.

## ఉపాధి హామీ పథకం 20వ విడత సామాజిక తనిఖీ నిర్వహించిన జిల్లా డ్వామా పిడి వెంకటరత్నం

చిట్టేలి మార్చి 26 మనం న్యూస్ ప్రతినిధి: మండల ఉపాధి హామీ పథకం 20వ విడత సామాజిక తనిఖీ లో భాగంగా గురువారం చిట్టేలి మండల పరిషత్ కార్యాలయం ఆవరణంలో ప్రజావేదిక నిర్వహించడం జరిగింది. ఈ కార్యక్రమానికి జిల్లా డ్వామా పిడి వేంకట రత్నం ప్రిసైడింగ్ ఆఫీసర్ గా వ్యవహరించడం జరిగింది. ఈ సందర్భంగా సోషల్ ఆడిట్ ప్రతి గ్రామ పంచాయతీలో తనిఖీ చేసిన పనుల వివరాలు చదివి వినిపించడం జరిగింది. 2024-25 ఆర్థిక సంవత్సరంలో ఉపాధి శ్రామికుల వేతనాల రూపంలో 7,46,98,580 రూపాయలు, సామాగ్రి రూపంలో



34,54,563 ఖర్చు చేయడం జరిగింది. ఇందులో 81,794 రికవరీకి ఆదేశించగా 2,60,000 రూపాయల విలువ గల పనులకు రికవరీ కి ఆదేశించారు. ఈ కార్యక్రమంలో అంబద్వై పర్సన్ శ్రీరాములు, ఏ.పిడి ప్రతాప్, ఎస్ఆర్పి సూర్య, ఎంపీడిఓ కె.శ్రీనివాసులు, ఏపీవో నాగరాజు, మండల అధికారులు, పంచాయతీ సెక్రటరీలు, ఇంజనీరింగ్ అసిస్టెంట్లు, ఇతర సచివాలయ సిబ్బంది, ఉపాధి సిబ్బంది, ప్రజలు పాల్గొన్నారు.

## ఒంటిమిట్ట సీతారాముల కళ్యాణోత్సవానికి సీఎం రాక

భారీ బందోబస్తు ఏయస్సీ ట్రాఫిక్ మళ్లింపులతో కట్టుబట్టమైన ఏర్పాట్లు

ఒంటిమిట్ట, మార్చి 26(మనం న్యూస్) కడప జిల్లా ఒంటిమిట్ట కోదండ రాముని వార్షిక బ్రహ్మోత్సవాల్లో భాగంగా ఏప్రిల్ 1న నిర్వహించనున్న శ్రీ సీతారాముల కళ్యాణోత్సవానికి ముఖ్యమంత్రి నారా చంద్ర బాబు నాయుడు హాజరుకానున్నారు. ఈ సేవభ్యంలో జిల్లా యంత్రాంగం విస్తృత స్థాయిలో భద్రతా మరియు ట్రాఫిక్ ఏర్పాట్లు చేపట్టినట్లు ఏయస్సీ రామనాథ్ హెగ్డే తెలిపారు. కళ్యాణోత్సవానికి భారీ సంఖ్యలో భక్తులు తరలివచ్చే అవకాశం ఉన్నందున, సుమారు 2,000 మందికి పైగా పోలీసులను భద్రత కోసం

నియమించినట్లు తెలిపారు. ఎలాంటి అవాంఛనీయ ఘటనలు జరగకుండా ప్రత్యేక నిఘా బృందాలను ఏర్పాటు చేసినట్లు ఏయస్సీ మనోజ్ హెగ్డే తెలిపారు. సీసీ కెమెరాలతో నిఘా ఆలయం పరిసర ప్రాంతాలు, ముఖ్య కూడళ్లు, పార్కింగ్ స్థలాల్లో సీసీ కెమెరాలు ఏర్పాటు చేసి ప్రతి కడలికను పర్యవేక్షించనున్నారు. అనుమా నాస్పద వ్యక్తులపై ప్రత్యేకంగా నిఘా ఉంచనున్నారు. భక్తుల రాకపోకలను దృష్టిలో ఉంచుకొని ప్రత్యేక పార్కింగ్ స్థలాలు ఏర్పాటు చేస్తున్నారు.

వాహనాలు ఎక్కడపడితే అక్కడ నిలిపి వేయ కుండా ట్రాఫిక్ సిబ్బంది పర్యవేక్షణలో పార్కింగ్ దారి మళ్లించ నున్నారు. కళ్యాణోత్సవం రోజు ట్రాఫిక్ రద్దీ నివారణ కోసం ముఖ్య మార్గాల్లో మార్పులు చేశారు. కడప-తిరుపతి భారీ వాహనాలు: రాయచోటి మార్గం మీదుగా మళ్లించు తిరుపతి-కడప వాహనాలు: రేణిగుంట1 పీలేరు మార్గం ద్వారా మళ్లించు. ఒంటిమిట్ట ప్రాంత వాహనాలు: సాయి నగర్ వద్ద మళ్లించి మలకటిపల్లి క్రాస్ వరకు ఈ కార్యక్రమంలో ఒంటిమిట్ట సీఐ నరసింహ రాజు, ఒంటిమిట్ట ఎస్ ఐ



శ్రీనివాసులు సిద్ధపటం ఎస్సె హారక పోలీసు సిబ్బంది పాల్గొన్నారు